

நாடாளுமன்றத் தொகுதிகள் மறுசீரமைப்பு குறித்து ஆலோசனை! முதல்வர் மு.க.ஸ்டாலின் பிற மாநில முதல்வர் - கட்சிகளின் தலைவர்களுக்கு அழைப்பு!

அமைச்சர்கள் – எம்.பி.க்கள் நேரில் வழங்கினார்!



முதலமைச்சர் மு.க.ஸ்டாலின் அவர்களின் தலைமையில் 5.3.2025 அன்று தலைமைச் செயலகத்தில் நடைபெற்ற அனைத்துக் கட்சிக் கூட்டத்தில் நாடாளுமன்ற தொகுதிகளின் மறுசீரமைப்பு குறித்து மேற்கொண்ட முடிவன்படி, நகராட்சி நிர்வாகத் துறை அமைச்சர் கே.என். நேரு அவர்கள் நேற்று (13.03.2025) புதுதில்லியில் உள்ள தெலுங்கானா மாநில முதலமைச்சரின் இல்லத்தில், தெலுங்கானா முதலமைச்சர் ரேவந்த் ரெட்டி அவர்களிடம் தமிழ்நாடு முதலமைச்சர் அவர்களின் கடிதத்தை ஒப்படைத்து, மார்ச் 22 ந்தேதி சென்னையில் நடைபெறும் "நாடாளுமன்ற தொகுதி மறுவரையறை தொடர்பாக அமைக்கப்பட்ட கூட்டு நடவடிக்கை குழுக் கூட்டத்தில் பங்கேற்க அழைப்பு விடுத்தார்கள். இந்த சந்திப்பின்போது நாடாளுமன்ற உறுப்பினர் கனிமொழி கருணாநிதி மற்றும் நாடாளுமன்ற உறுப்பினர்கள் உடனிருந்தனர்.



முதலமைச்சர் அவர்களின் தலைமையில் 5.3.2025 அன்று தலைமைச் செயலகத்தில் நடைபெற்ற அனைத்துக் கட்சிக் கூட்டத்தில் நாடாளுமன்ற தொகுதிகளின் மறுசீரமைப்பு குறித்து மேற்கொண்ட முடிவன்படி, பொதுப்பணிகள், நெடுஞ் சாலைகள் மற்றும் சிறு துறைமுகங்கள் துறை அமைச்சர் எ.வ.வேலு அவர்கள் நேற்று முன்தினம் (12.3.2025) காலையில் ஆந்திரப் பிரதேசம், ஒய்.எஸ்.ஆர், காங்கிரஸ் கட்சியின் தலைவரும் முன்னாள் முதலமைச்சருமான ஜெகன் மோகன் ரெட்டி அவர்களை நேரில் சந்தித்து, தமிழ்நாடு முதலமைச்சர் அவர்களின் கடிதத்தை ஒப்படைத்து, மார்ச் 22 தேதி சென்னையில் நடைபெறும் "நாடாளுமன்ற தொகுதி மறுவரையறை தொடர்பாக அமைக்கப்பட்ட கூட்டு நடவடிக்கை குழுக் கூட்டத்தில் பங்கேற்க அழைப்பு விடுத்தார்". இந்த சந்திப்பின்போது நாடாளுமன்ற உறுப்பினர் பி.விலாசன் உடனிருந்தார்



முதலமைச்சர் அவர்களின் தலைமையில் 5.3.2025 அன்று தலைமைச் செயலகத்தில் நடைபெற்ற அனைத்துக் கட்சிக் கூட்டத்தில் நாடாளுமன்ற தொகுதிகளின் மறுசீரமைப்பு குறித்து மேற்கொண்ட முடிவன்படி, பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று முன்தினம் (12.3.2025) காலையில் ஆந்திரப் பிரதேசம், தெலுங்கு தேசம் கட்சியின் மாநில தலைவர் பல்லா சீனிவாசராவ் அவர்களை நேரில் சந்தித்து, தமிழ்நாடு முதலமைச்சர் அவர்களின் கடிதத்தை ஒப்படைத்து, மார்ச் 22ந்தேதி சென்னையில் நடைபெறும் "நாடாளுமன்ற தொகுதி மறுவரையறை தொடர்பாக அமைக்கப்பட்ட கூட்டு நடவடிக்கை குழுக் கூட்டத்தில் பங்கேற்க அழைப்பு விடுத்தார்கள்". இந்த சந்திப்பின்போது நாடாளுமன்ற உறுப்பினர் பி.விலாசன் உடனிருந்தார்.



நாடாளுமன்ற தொகுதி மறுவரையறை தொடர்பாக சென்னையில் நடைபெற உள்ள கூட்டு நடவடிக்கை குழு கூட்டத்தில் பங்கேற்க கர்நாடகா முதலமைச்சர் சித்தராமையா அவர்களை அமைச்சர் க.பொன்முடி, திமுக நாடாளுமன்ற உறுப்பினர் எம்.எம்.அப்துல்லா முதலமைச்சர் மு.க.ஸ்டாலின் அவர்களின் சார்பில் சந்தித்து அழைப்பு விடுத்தனர்.



நாடாளுமன்ற தொகுதி மறுவரையறை தொடர்பாக சென்னையில் நடைபெற உள்ள கூட்டு நடவடிக்கை குழு கூட்டத்தில் பங்கேற்க கர்நாடகா துணை முதலமைச்சர் சிவக்குமார் அவர்களை அமைச்சர் க.பொன்முடி, திமுக நாடாளுமன்ற உறுப்பினர் எம்.எம். அப்துல்லா, முதலமைச்சர் மு.க.ஸ்டாலின் அவர்களின் சார்பில் சந்தித்து அழைப்பு விடுத்தனர்.



கமுகத் தலைவர் முதலமைச்சர் மு.க.ஸ்டாலின் அவர்களின் வழிகாட்டுதலின்படி, ஒடிசா மாநிலத்தின் முன்னாள் முதலமைச்சர் நவீன் உடநாயக் அவர்களை சந்தித்து, தொகுதி மறுசீரமைப்பு தொடர்பாக தி.மு.க. சார்பில் அமைக்கப்பட்ட கூட்டு நடவடிக்கைக் குழு குறித்து ஆலோசிக்கவும், தமிழ்நாட்டில் அடுத்தகட்டமாக நடைபெறவிருக்கும் அனைத்துக்கட்சி கூட்டத்தில் பங்கேற்கவும், தயாரிதி மாறன் எம்.பி., அமைச்சர்டி.ஆர்.பி. ராஜா ஆகியோர் அழைப்பிதழை வழங்கினர்.

நாடாளுமன்றத் தொகுதிகள் சீரமைப்பு:

அனைத்து மாநிலங்களிலும் தாக்கம் ஏற்பட்டுள்ளது!

ஆந்திர மாநில கட்சித் தலைவர்களைச் சந்தித்த அமைச்சர் எ.வ.வேலு பேட்டி!

சென்னை, மார்ச் 14 – “நாடாளுமன்ற சீரமைப்பு குறித்த தாக்கம் அனைத்து மாநிலங்களிலும் ஏற்பட்டுள்ளது” என்று அமைச்சர் எ.வ.வேலு அவர்களை ஆந்திர மாநில கட்சித் தலைவர்களை சந்தித்து அழைப்பிதழை வழங்கிய பின் சென்னை திருப்பிப் போது விமான நிலையத்தில் செய்தியாளர்களுக்கு அளித்த பேட்டியில் கூறியுள்ளார்.

முதலமைச்சர் அவர்களின் தலைமையில் நடைபெற்ற அனைத்துக் கட்சிக் கூட்டத்தில் மேற்கொண்ட முடிவன்படி பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று முன்தினம் (12.3.2025) ஆந்திர மாநில முக்கிய கட்சித் தலைவர்களை நேரில் சந்தித்தார்கள்.

சென்னை தலைமைச் செயலகக் கூட்டரங்கில் (5.3.2025) அன்று முதலமைச்சர் அவர்கள் தலைமையில் அனைத்துக் கட்சித் தலைவர்கள் கூட்டத்தை கூட்டி நாடாளுமன்ற தொகுதிகளை மறுசீரமைப்பு தொடர்பாக ஆலோசனை நடத்தினார்கள். அக்கூட்டத்தில் மேற்கொண்ட முடிவன்படி, தென் மாநிலங்களில் உள்ள முக்கிய கட்சித் தலைவர்களையும் அழைத்து விவாதிக்கப்பட்ட வேண்டும் என்று முடிவு மேற்கொள்ளப்பட்டது.

ஆந்திர மாநிலத்தில் உள்ள முக்கிய கட்சித் தலைவர்களை சந்தித்து, முதலமைச்சர் அவர்கள் கடிதத்தை ஒப்படைக்க, தமிழ்நாடு பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு அவர்கள், ஆந்திர மாநிலத்திற்குச் சென்று

ஒய்.எஸ்.ஆர். காங்கிரஸ் கட்சியின் தலைவரும் முன்னாள் முதலமைச்சருமான ஜெகன் மோகன் ரெட்டி அவர்களை நேற்று (12.3.2025) நேரில் சந்தித்து, முதலமைச்சர் அவர்களின் கடிதத்தை ஒப்படைத்து, மார்ச் 22ந்தேதி சென்னையில் நடைபெறும் "நாடாளுமன்ற தொகுதி மறுவரையறை தொடர்பாக அமைக்கப்பட்ட கூட்டு நடவடிக்கை குழுக் கூட்டத்தில் பங்கேற்க அழைப்பு விடுத்தார்".

அதனைத் தொடர்ந்து, நேற்று காலையிலேயே தெலுங்கு தேசம் கட்சியின் மாநில தலைவர் பல்லா சீனிவாசராவ் அவர்களையும் நேரில் சந்தித்து, முதலமைச்சர் அவர்களின் கடிதத்தை ஒப்படைத்து, கூட்டத்திற்கு அழைப்பு விடுத்தார்கள்.

பின்னர் அமைச்சர் எ.வ.வேலு அவர்கள் சென்னை விமான நிலையத்தில் செய்தியாளர்களிடம் கூறியதாவது: இந்திய அரசாங்கம், நாடாளுமன்ற தொகுதிகளையெல்லாம் மறுவரையறை செய்ய வேண்டும் என்று முயற்சி மேற்கொண்டுள்ளார்கள். அப்படி மறுவரையறை செய்யப்பட்டால், தென்னக மாநிலங்களையெல்லாம் பாதிக்கப்படும். அதனால்தான் முதலமைச்சர் அவர்கள், சட்டமன்றப் பேரவையில் ஒரு தீர்மானம் கொண்டு வந்து நிறைவேற்றினார்கள் என்றும்.

அதன் தொடர்ச்சியாக, முதலமைச்சர் அவர்கள் தலைமையில், 5.3.2025 அன்று தமிழ்நாடு அரசு தலைமைச் செயலகத்தில் அனைத்துக் கட்சித் தலைவர்கள் கூட்டம் நடத்தப்பட்டது. அதனைத் தொடர்ந்து, தமிழ்நாட்டின் அனைத்துக் கட்சித் தலைவர்களை

அழைத்து விவாதிக்கப்பட்டால் மட்டும் போதாது. தென்னகத்தில் உள்ள அனைத்து மாநிலங்களிலும் உள்ள அரசியல் கட்சித் தலைவர்களை ஒருங்கிணைத்து கோரிக்கைகளை மத்திய அரசிடம் வலியுறுத்த வேண்டும் என்றும், 22.3.2025 அன்று சென்னையில் கூட்டம் நடத்த முதலமைச்சர் அவர்கள், தி.மு.க. சார்பாக குழு அமைத்து, அந்த குழு ஒவ்வொரு மாநிலத்திற்கும் சென்று, முக்கிய அரசியல் கட்சித் தலைவர்களுக்கு கடிதம் அனுப்பி கூட்டத்தில் பங்கேற்க கேட்டுக்கொண்டுள்ளார்கள்.

அதே வகையில் ஆந்திர மாநிலத்திற்கு அனுப்பிய குழுவில் பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு மற்றும் மூத்த வழக்கறிஞர் தி.மு.க. நாடாளுமன்ற உறுப்பினருமான பி.விலாசன் அவர்களுடன் நேரில் சென்று, அழைப்பு கடிதம் கொடுத்துவரச் சொன்னார்கள். அதற்காக நேற்று ஆந்திராவிற்குச் சென்றார்கள்.

ஜெகன் மோகன் ரெட்டி அழைப்பு ஏற்று வர முடிவு!

தெலுங்கு தேச கட்சியின் மாநிலத் தலைவர் பல்லா சீனிவாச ராவ் அவர்களை சந்தித்து அழைப்பு கடிதத்தைக் கொடுத்து, சென்னையிலே நடைபெறும் கூட்டத்திற்கு வரும்படி அமைச்சர் அவர்கள் அழைத்தார். ஆந்திர முதலமைச்சர் அவர்களுடன் கலந்துபேசிவிட்டு வருவதாக தெரிவித்துள்ளார்.

துணை முதலமைச்சர் பவன் கல்யாண் ஒப்புதல்!

அதனைத் தொடர்ந்து, ஒய்.எஸ்.ஆர்.

காங்கிரஸ் கட்சித் தலைவரும், முன்னாள் முதலமைச்சருமான ஜெகன்மோகன் ரெட்டி அவர்களை சந்தித்து அழைப்புக் கடிதம் கொடுத்துள்ளார். அவர் கூட்டாயம் சென்னையில் நடைபெறும் கூட்டத்திற்கு வருவதாக தெரிவித்துள்ளார்.

ஆந்திர மாநிலத்தின் 3வது கட்சியாக விளங்கும் ஜனசேனா கட்சியின் தலைவரும், துணை முதலமைச்சருமான பவன் கல்யாண் அவர்கள் தனிச் செயலாளர் வெங்கட் கிருஷ்ணன் ஐ.ஏ.எஸ்., அவர்கள் எட்டாம் அழைப்பு கடிதத்தை ஒப்படைத்து விடும்படியும், சென்னையில் நடைபெறும் கூட்டத்தில் கலந்து கொள்வதாகவும் தெரிவித்துள்ளார் என்று அமைச்சர் தெரிவித்தார். எல்லா மாநிலங்களிலும் தொகுதி மறுசீரமைப்பு செய்தால், தென்னகத்தில் உள்ள கோளாறில் 8 தொகுதிகள், தமிழ்நாட்டில் 8 தொகுதிகள், தெலுங்கானா-ஆந்திராவில் 8 தொகுதிகள் குறைந்து விடும். அப்படி குறைந்து விட்டால், நாடாளுமன்றத்தில் பிரதிநிதித்துவத்தின் குரல்வளை நொக்கப்படும். எனவே, இவ்வளவு பிரதிநிதிகள் இருந்தும் தென்னகம் புறக்கணிக்கப்படுகிறது என தெரிவித்தார்.

எல்லா மாநிலங்களிலும் தாக்கம் ஏற்பட்டுள்ளது!

அதனால்தான், நம்முடைய உரிமை என்ற அடிப்படையில்தான், நம்முடைய கோரிக்கை வலுவாக இருக்க வேண்டும். தென்னகத்தில் அனைத்து கட்சித் தலைவர்களையும் ஒன்றாக திரட்டி கோரிக்கை வைக்க எல்லா மாநிலத்திலும் இந்த தாக்கம் ஏற்பட்டுள்ளது. ஆந்திராவில் நல்லாட்சி மற்றும் வழக்கறிஞர்களும், சந்தித்த தலைவர்களும் சொன்னார்கள். இதனால் அதிக பாதிப்பு

கள் வரும். அதனால், இதில் அரசியல் பங்காக்காமல் இதனை வலியுறுத்தி, இன்னும் 25 ஆண்டு காலங்களுக்கு தன் எப்போட வேண்டியதற்கு வழிவகைச் செய்ய வேண்டும். இதற்கெல்லாம் முன்னுதாரணம் இருக்கிறது.

ஏற்கெனவே அம்மையார் இந்திரா காந்தி ஆளுகின்றபோது, 1971இல் இது போன்ற தொகுதி மறுசீரமைப்பு செய்ய வேண்டும் என்று சொன்னபோது, ஏறத்தாழ 25 ஆண்டுகள் தள்ளிப்போட வேண்டும் என்று சட்டம் நிறைவேற்றினார். அதன்பிறகு 2002இல் தி.மு.க. பங்குபெற்ற அமைச்சரவை வாஜ்பாய் அவர்கள் பிரதமராக இருந்தபோது, இதே கோரிக்கை வைத்தபோது, 2020 வரை தள்ளி வைப்பதற்கு சட்டத்திற்குத் தள்ளி கொண்டு வந்தார். எனவே, இதுபோன்ற முன்னுதாரணங்கள் இருக்கிறது.

அதனால், பிரதமர் மோடி அவர்களிடத்தில், முதலமைச்சர் அவர்கள் தலைமையில், தென் மாநிலங்களை எல்லாம் ஒன்றாக இணைத்து, நமது கோரிக்கையை வலியுறுத்தி, இன்னும் 25 ஆண்டுகாலங்கள் தள்ளி வைக்க வேண்டும் என்கிற முயற்சியை தமிழ்நாடு முதலமைச்சர் எடுத்து இருக்கிறார்.

தென்னக மாநிலங்களில் இருக்கிற முக்கியக் கட்சியின் தலைவர்களுக்கு அழைப்பு கடிதங்கள், கூட்டு நடவடிக்கைக் குழுவின் மூலம் வழங்கப்பட்டுள்ளது.

அதன் அடிப்படையில், நாங்கள் ஆந்திராவிற்குச் சென்று அழைப்பு கடிதம் ஒப்படைக்கவும், கூட்டத்தில் பங்குபெறவும் வலியுறுத்தி வந்ததாக தெரிவித்தார்கள். தெலுங்கானாவில் மூத்த அமைச்சர் நகராட்சி நிர்வாகத்துறை அமைச்சர் நேரு அவர்களும், ஓரிசாவிற்கு தொழில் துறை அமைச்சர் டி.ஆர்.பி.ராஜா மற்றும் நாடாளுமன்ற உறுப்பினர் தயாநிதிமாறன் அவர்களும், கோளாவிற்கு தகவல் தொழில்நுட்ப அமைச்சர் பழனிவேல் தியாகராஜன் அவர்களும் இதுபோன்று தென்னகத்தில் உள்ள மாநிலங்களுக்கு குழு அழைப்புகளும் கொடுத்து, கூட்டத்தில் கலந்துகொள்ள அழைத்துள்ளார்கள் என்பதையும் விளக்கி கூறினார்கள்.

தென் மாநில முக்கிய கட்சித் தலைவர்களை அழைத்து, நாடாளுமன்ற மறுசீரமைப்புக் குறித்து கூட்டம் நடத்துவதன் மூலம் ஒன்றிய அரசு செவி சாய்க்குமா? என்ற கேள்விக்கு “முயற்சி திருவினையாக்கும்”

இவ்வாறு அமைச்சர் எ.வ.வேலு தெரிவித்தார். மேலும் 2024இல் நாடாளுமன்றத்தில், ஒன்றிய அமைச்சர் அமித்ஷா அவர்கள், தொகுதி மறுசீரமைப்பு செய்ய வேண்டும் என்று தெரிவித்தார். தொகுதி மறுசீரமைப்பு என்பது மக்கள் தொகை அடிப்படையில்தான் செய்யப்படும்.

அந்த வகையில், 1951, 1961, 1971 ஆகிய ஆண்டுகளில் மக்கள் தொகை அடிப்படையில்தான் தொகுதி மறுசீரமைப்பு செய்யப்பட்டுள்ளது. இந்த காலகட்டங்களில் எல்லாம் தமிழ்நாடு எதிர்ப்பு தெரிவிக்கவில்லை. ஏனென்றால் தமிழ்நாட்டில் மக்கள் தொகை மிகுதியாக இருந்தது.

தற்போது, மக்கள் தொகை வெகுவாக குறைந்து விட்டது. ஏனென்றால், ஒன்றிய அரசின் அறிவுறுத்தலின்படி தமிழ்நாடு, கேரளா, ஆந்திரா, கர்நாடகா ஆகிய மாநிலங்கள் குடும்ப கட்டுப்பாட்டை பின்பற்றி யதன் மூலமாக நூற்றுக்கு நூறு சதவீதம் மக்கள் தொகை கூடுதலாக இருக்கிறது. மக்கள் தொகை தென் மாநிலங்களில் குறைக்கப்பட்டு விட்டது என்றும், இதன் காரணமாக இந்தியாவின் பொருளாதாரம் வளர தென் மாநிலங்கள் உறுதுணையாக இருந்தது என்றும் தெரிவித்தார்.

தென் மாநிலங்களுடன் வடமாநிலங்களை ஒப்பிட்டுப் பார்க்கும்போது, உத்தரப் பிரதேசம், பீகார், இராஜஸ்தான், மத்திய பிரதேசம் ஆகிய மாநிலங்களில் மக்கள் தொகை கூடுதலாக இருக்கிறது. அப்படி மக்கள் தொகை அதிகமாக இருக்கிற காரணத்தினால், தொகுதி வரையறை செய்யும்போது அவர்களுக்கு கூடுதலாக நாடாளுமன்ற தொகுதிகள் கிடைக்கும். ஆனால், தென் மாநிலங்களுக்கு ஒரு பாதியே ஏற்படும் என்று அமைச்சர் எ.வ.வேலு தெரிவித்தார். இந்தச் சந்திப்பின்போது, பி.விலாசன் உடனிருந்தார்.